



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

MONDAY, MAY 27, 2024 / JYAISTHA 6, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ(૧)/૧૧/૩૮૩૩-૭૭/૨૦૨૪.—ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ યોજવા કાર્યક્રમ જાહેર કરાયેલ. જે મુજબ ખેડા જિલ્લામાં લોકસભા ચૂંટણીનું મતદાન તા.૦૭/૦૫/૨૦૨૪ના પૂર્ણ થયેલ છે. તથા ચૂંટણીમાં થયેલ મતદાનની મતગણતરી તા.૦૪/૦૬/૨૦૨૪ના રોજ હાથ ધરાનાર છે. મતગણતરીના દિવસે કાયદો અને વ્યવસ્થાની પરિસ્થિતિ જળવાઈ રહે અને મતગણતરી કેન્દ્રની આજુ બાજુમાં કોઈ અનિચ્છનીય બનાવ ન બને તેમજ મતગણતરી શાંતિ પૂર્ણ રીતે થાય તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ તા.૦૪/૦૬/૨૦૨૪ના રોજ મતગણતરીના દિવસે મત ગણતરી કેન્દ્રના વિસ્તાર અને તેની આસપાસના ૧૦૦ મીટરની ત્રિજ્યાના વિસ્તારમાં જરૂરી પ્રતિબંધ મુકવાનું ઇષ્ટ અને આવશ્યક જણાય છે.

સબબ, હું ભરત જોષી, જી.એ.એસ., અધિક જિલ્લા મેજિસ્ટ્રેટ ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ થી મને મળેલ સત્તાની રૂએ આથી ફરમાવું છું કે, ખેડા જિલ્લામાં લોકસભા સામાન્ય ચૂંટણી-૨૦૨૪ના મતગણતરીના દિવસે તા.૦૪/૦૬/૨૦૨૪થી મતગણતરી પૂર્ણ થાય ત્યાં સુધી મતગણતરી કેન્દ્રના સમગ્ર વિસ્તાર અને તેની આજુબાજુના ૧૦૦ મીટરની ત્રિજ્યાના વિસ્તારમાં સેલ્યુલર ફોન, કોર્ડલેસ ફોન, વાયરલેસ સેટ, પેજર અને તેને આનુષંગિક ઇલેક્ટ્રીકલ ગેઝેટ્સ/એસેસરીઝ સાથે રાખવા તથા તેના ઉપયોગ ઉપર પ્રતિબંધ મુકવામાં આવે છે.

અપવાદ : આ હુકમ નીચે જણાવેલ વ્યક્તિઓને લાગુ પડશે નહીં.

- ચૂંટણી પ્રક્રિયા સાથે સંકળાયેલા ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ તથા ચૂંટણી સાથે સંકળાયેલ પોલીસ અધિકારીશ્રીઓ.
- જિલ્લા મેજિસ્ટ્રેટશ્રી, ચૂંટણી અધિકારીશ્રી કે મદદનીશ ચૂંટણી અધિકારીશ્રીએ આ અર્થે ખાસ રીતે અધિકૃત કરેલ હોય તેવી બીજી વ્યક્તિઓ.
- ચૂંટણી પંચ દ્વારા અધિકૃત અધિકારીશ્રીઓ.

શિક્ષા:

આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ સજાનેપાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૧૬મી મે, ૨૦૨૪ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ(૧)/વશી/૩૮૭૮-૪૦૨૧/૨૦૨૪.- ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ નો ચૂંટણી કાર્યક્રમ જાહેર કરાયેલ જે મુજબ ખેડા જિલ્લામાં ચૂંટણીનું મતદાન તા.૦૭/૦૫/૨૦૨૪ના રોજ પૂર્ણ થયેલ છે. આ સામાન્ય ચૂંટણીમાં થયેલ મતદાનની મતગણતરી તા.૦૪/૦૬/૨૦૨૪ના રોજ યોજાશે, ત્યારબાદ ચૂંટણી પ્રક્રિયા સંપન્ન થશે. ખેડા જિલ્લામાં આ ચૂંટણીના સરળ અને સફળ સંચાલન માટે તેમજ ચૂંટણીના કાર્યક્રમ દરમિયાન જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ નીચે હુકમ કરવો આવશ્યક અને ઉચિત જણાય છે.

વાસ્તે, હું, ભરત જોષી, (G.A.S.), અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ-૧૯૫૧ની કલમ-૩૭(૩) થી ઉપલબ્ધ જોગવાઈઓ નીચે સમગ્ર ખેડા જિલ્લાના વિસ્તારમાં તા.૧૬/૦૫/૨૦૨૪ થી તા.૦૬/૦૬/૨૦૨૪ (બંને દિવસો સુધ્ધાંત) સુધી સક્ષમ અધિકારીશ્રીની પૂર્વ પરવાનગી મેળવ્યા સિવાય ચાર કરતાં વધુ માણસોએ એકત્રિત થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં કે સરઘસ કાઢવું નહીં કે પગપાળા કે વાહનમાં સવાર થઈને સરઘસ સ્વરૂપે નીકળવું નહિં.

વિસ્તાર : સમગ્ર ખેડા જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : (અ) આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહીં.

(બ) યથાપ્રસંગે સક્ષમ સત્તાધિકારીશ્રીએ દ્વારા આ હુકમની અમલવારી દરમિયાન તેમના કાર્યક્ષેત્રમાં સભા/સરઘસ યોજવાની પરવાનગી આપી હોય તેવી સભા/સરઘસ.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ ૧૯૫૧ની કલમ-૧૩૫(૩) અને ભારતીય ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ અનુસાર સજાને પાત્ર થશે.

આજ રોજ તારીખ ૧૬મી મે, ૨૦૨૪ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીઆદ.

વંચાણો લીધુ:-

- (૧) નામ. સપ્રિમે કોર્ટના રીટ પીટીશન નં.૭૨/૧૯૮૮, તા.૧૮/૦૭/૨૦૦૫.
- (૨) એન્વાયરમેન્ટ એન્ડ ફોરેસ્ટ મંત્રાલયના નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ, ૨૦૦૦.
- (૩) સચિવશ્રી, ગુ.રા.બાળ અધિકાર સંરક્ષણ આયોગ, ગાંધીનગરનો તા.૨૬/૧૨/૨૦૨૨ નો પત્ર

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો

ક્રમાંક :પી.ઓએલ(૧)/વશી/૪૦૬૬-૪૧૧૦/૨૦૨૪.- વંચાણ (૧)થી (૩) ની વિગતે ધ્વનિ પ્રદુષણને અંકુશમાં લાવવા સારું અને જાહેર જનતાના જીવનધોરણની ગુણવત્તાની જાળવણી માટે નામદાર સુપ્રિમ કોર્ટે દ્વારા આ બાબતે અપાયેલ નિર્દેશો તેમજ એન્વાયરમેન્ટ પ્રોટેક્શન એક્ટ-૧૯૮૬ ના વિભિન્ન પ્રાવધાનોની જાળવણી અને અમલવારી જરૂરી જણાય છે. વિભિન્ન પાર્ટી પ્લોટ, જાહેર સંસ્થાઓ ખાનગી માલિકોના ફોર્મ તથા અન્ય જગ્યાઓએ મોટા અવાજ કરતા યંત્રો વગાડીને જાહેર જનતાને નુકશાન થાય તેવી રીતે વર્તતા હોય છે સરઘસો, રેલીઓ અને વરઘોડામાં માર્દક, લાઉડ સ્પીકર તથા ડી. જે (ડીસ્ક જોકી) સીસ્ટમ વગાડનારાઓ લાંબા સમય સુધી જાહેર માર્ગો પર ઉભા રહી ટ્રાફિકને અડચણ કરી ટ્રાફિક જામ કરે છે અને વધુ ધ્વનિ તીવ્રતાથી મોટા કર્ણભેદી અવાજે ઘોંઘાટમય સંગીત ગીતો રેલાવી વિધાર્થીઓના અભ્યાસમાં, દર્દીઓના આરામમાં સિનિયર સીટીઝન અને લોકોના સ્વાસ્થ્યને નુકશાન કરી/કરાવી તબીબોના કામમાં ખલેલ પહોંચાડે છે. તેમજ માર્દક, લાઉડ સ્પીકર તથા ડી.જે (ડીસ્ક જોકી) સીસ્ટમના અનિયંત્રિત પ્રયોગથી કોમી દ્રષ્ટિએ સંવેદનશીલ વિસ્તારોમાં સાંપ્રદાયિક અથડામણોના બનાવો પણ બની શકે છે. તેના પરિણામે કાયદો અને વ્યવસ્થાની પરિસ્થિતિને વિપરિત અસર થવાની સંભાવનાઓ વધી જાય છે.

જિલ્લામાં કોઈ પણ પ્રકારની સુલેહશાંતિનો ભંગ ન થાય અને જાહેર શાંતિ સલામતી તથા કાયદા પ્રત્યે આદર જળવાય અને કાયદો અને વ્યવસ્થા જળવાઈ રહે તે માટે માર્દક, લાઉડસ્પીકર તથા ડી.જે.(ડીસ્ક જોકી) સીસ્ટમ દ્વારા થતા અવાજના પ્રદુષણને અટકાવવા અંગે નામદાર સુપ્રિમ કોર્ટના ચુકાદાના નિર્દેશો તથા ધી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ, ૨૦૦૦ની જોગવાઈઓ ધ્યાને લેતા માર્દક, લાઉડ સ્પીકર તથા ડી. જે (ડીસ્ક જોકી) સીસ્ટમના ઉપયોગ પર નિયંત્રણ કરવું ઘણું જ જરૂરી છે.

દરેક માર્દક સીસ્ટમવાળાએ અવાજના પ્રદુષણને અટકાવવા અંગે નામદાર સુપ્રિમકોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઈસ/યુનિટ-૪/જન-પીએન-૫/૫૧૨૫૨/ તા. ૧૪-૫-૨૦૧૦થી ઘોઘાટ ઉત્પન્ન કરતા અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ, ૧૯૮૬ની કલમ-૬ તથા ૨૫ હેઠળ ધ્વનિ પ્રદુષણ (નિયમન અને નિયંત્રણ) નિયમો ૨૦૦૦ નું તા. ૧૪મી ફેબ્રુઆરી, ૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧-૧-૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદુષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે.

નોઈઝ સ્ટાન્ડર્ડ

એરીયા કોડ વિસ્તાર		ડેસીબલ DB(A) Leq	
		સવારના ક. ૦૬:૦૦ થી રાત્રીના ક. ૨૨:૦૦	રાત્રીના ક. ૨૨:૦૦ થી સવારના ક. ૦૬:૦૦
એ	ઔદ્યોગિક	૭૫	૭૦
બી	વાણિજ્ય	૬૫	૫૫
સી	રહેણાંક	૫૫	૪૫
ડી	શાંત વિસ્તાર	૫૦	૪૦

સામાન્ય રીતે દિવાળીમાં ફટકડા ફુટવાના કારણે અને નવરાત્રીના તહેવારો દરમિયાન તેમજ લગ્ન પ્રસંગો અને મેળાવા દરમિયાન લાઉડસ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદુષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગિક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમિયાન ઉપયોગમાં લેવાતા સાધનોના કારણે પણ ધ્વનિ પ્રદુષણ ફેલાતું જોવા મળે છે.

તા. ૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- રાત્રીના સમયગાળામાં રાત્રિના ક.૨૨:૦૦ થી સવારના ક.૦૬:૦૦ સુધીનો નિયત કરાયેલ છે અને આ સમયગાળા દરમિયાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટકડા ફોડવા તથા લાઉડસ્પીકર અને વાજાંત્રો વગાડવા ઉપર પ્રતિબંધ છે.
- ઓડીટોરીયમ, કોન્ફરન્સ હોલ, કોમ્યુનિટી હોલ, પાર્ટી પ્લોટ આગળ તમામ સહેલાઈથી જોઈ શકે તે રીતે સાઈન બોર્ડ લગાવવાની જવાબદારી ત્યાંના તેના સંચાલકોની રહેશે તથા નોઈઝ સ્ટાન્ડર્ડમાં જણાવ્યા મુજબ અમલવારી કરાવવી.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર દ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જે તે વિસ્તારની નિયત માત્રા કરતાં ૧૦ ડીબી(એ) થી વધવી ન જોઈએ, તેવો પ્રતિબંધ મુકાયો છે.
- ઉપર મુજબ ખાનગી સ્થળે થતી કાર્યવાહીના કારણે, જે તે વિસ્તારની નિયત માત્રા કરતાં ૦૫-ડીબી(એ) થી વધવી ન જોઈએ, તેવો પ્રતિબંધ મુકાયો છે.

હુકમ

વાસ્તે હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા-નડીઆદ ક્રિમીનલ પ્રોસીજર કોડની કલમ-૧૪૪ થી મળેલ સત્તાની રૂઠિએ સમગ્ર ખેડા જિલ્લાના હદ વિસ્તારમાં તા.૧૬/૦૫/૨૦૨૪ના કલાક ૦૦/૦૦ થી તા.૦૬/૦૬/૨૦૨૪ના કલાક ૨૪/૦૦ વાગ્યા સુધી નીચેના કૃત્યો કરવા પર પ્રતિબંધ ફરમાવું છું

પ્રતિબંધિત કૃત્યો

માઈક સીસ્ટમ ભાડે આપનાર, માલિક, ભાગીદાર, સંચાલક, મેનેજર, ઈવેન્ટ મેનેજર સમગ્ર ખેડા જિલ્લાના હુકમતના વિસ્તારમાં વરઘોડા, રાજકીય, સામાજિક અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઈક સીસ્ટમ ભાડે આપી શકશે નહીં.

૧. હોસ્પીટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાનાં વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઈક સીસ્ટમનો ઉપયોગ થઈ શકે નહીં.
૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગીતોનો માઈક સીસ્ટમમાં ઉપયોગ કરવો નહીં.
૩. રસ્તાની ડાબી બાજુ ચાલવા, ટ્રાફીકને અડચણ ન થાય તથા ટ્રાફીકના તમામ નિયમો/કાયદાઓનો અમલ કરવા તેમજ નાચગાન/ગરબા જાહેરમાર્ગમાં રોકાઈને કરવા નહીં.
૪. ડી.જે. સીસ્ટમ એમ્પીઅન્ટ એર ક્વોલિટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ ૨૦૦૦ ના ઈન્વાયરમેન્ટ પ્રોટેક્શનની જોગવાઈ મુજબ એમ્પીઅન્ટ એર ક્વોલિટી સ્ટાન્ડર્ડ હોવું જોઈએ તે જોતા ડી. જે. સીસ્ટમ વગાડવા માટે ઉપર જણાવેલ તમામ જોગવાઈઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

માઈક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો :

- (૧) માઈક સીસ્ટમ વગાડવા માટે તેના માલિકે/ભાગીદારે/અરજદારે પરવાનગી અરજી સંબંધિત મામલતદાર અને એક્ઝી. મેજી.શ્રીને અરજી-૭ દિવસ પહેલા કરી પુર્વ મંજૂરી મેળવી લેવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે અને શરતોનો ભંગ થયે પરવાનગી રદ બાતલ થયેલ ગણાશે.
- (૨) વરઘોડા/રેલી સમય દરમ્યાનમાં ઉપરોક્ત શરતોનો ભંગ કરે અથવા કોઈ અનિચ્છનીય બનાવ બને તો તેની જવાબદારી પરવાનેદારની રહેશે.
- (૩) ખેડા જિલ્લાના સમગ્ર હદ વિસ્તારના અધિકાર ક્ષેત્રની અંદર જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માઈક સીસ્ટમ/વાજાંત્રનો ઉપયોગ અધિકૃત કરેલ અધિકારીની લેખિત પરવાનગી સિવાય કરી શકાશે નહીં. તેમજ અવાજનું પ્રદુષણ ફેલાવી શકશે નહીં.
- (૪) આવી પરવાનગી માટેની અરજી લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
- (૫) પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે. પરંતુ વાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેક બુદ્ધિ અનુસાર આપી શકશે.
- (૬) અરજદારશ્રી અથવા તેના પ્રતિનિધિને મળેલ પરવાનગી સાથે માઈક સીસ્ટમ/વાજાંત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારીશ્રી આ અંગેનો પરવાનો જોવા માંગે ત્યારે પરવાના ધારકોએ તે રજૂ કરવાનો રહેશે.
- (૭) માઈક સીસ્ટમ/વાજાંત્રનો ઉપયોગ ને ઉપરોક્ત અવાજની માત્રા દર્શાવતા શીડ્યુલ પ્રમાણે સવારના ૬.૦૬:૦૦ થી રાત્રિના ૬. ૨૨:૦૦ સુધી જ થશે.
- (૮) અવાજ પ્રદુષણ (રેગ્યુલેશન એન્ડ કંટ્રોલ) નિયમ ૨૦૦૦ ની જોગવાઈઓ પ્રમાણે સામાન્ય રીતે માઈક સીસ્ટમ/વાજાંત્રનો ઉપયોગ રાત્રિના ૬.૧૦:૦૦ થી વહેલી સવારના ૬.૦૬:૦૦ સુધીના સમય દરમ્યાન વગાડી ન શકાય તેવી જોગવાઈઓ હોઈ આ સમય માટે માઈક સીસ્ટમ / વાજાંત્ર માટે કોઈ પરવાનગી આપવામાં આવશે નહીં.

નોંધ :-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમિયાન આવી પરવાનગી રાતના ક.૧૦:૦૦ ના જગ્યાએ ક.૧૨:૦૦ વાગ્યા સુધી મળી શકશે.

(૯) કોઈપણ વિસ્તારમાં ઘોંઘાટ અવાજનું હવામાનમાં પ્રમાણ ઉપરોક્ત જણાવેલ શીડ્યુલમાં જણાવ્યા મુજબના ડેસીબલ પ્રમાણે દિવસ તથા રાત્રિ દરમિયાન નામદાર સુપ્રીમ કોર્ટે ઠરાવેલ છે તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.

નોંધ :-કોઈ ઓડીટોરીયમ, કોન્ફરન્સ હોલ, કોમ્પ્યુનીટી હોલ કે ખાનગી મકાન જેવા બંધ સ્થળો વિગેરેમાં માઈક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેને અવાજ જે તે સ્થળથી બહાર જવો જોઈએ નહીં.

(૧૦) મંદિરો, ચર્ચ અને મસ્જિદોમાં માઈક સીસ્ટમ વાજાંત્રનો અવાજ એ રીતે મર્યાદીત કરેલ હોવો જોઈએ કે સંકુલની હદ બહાર જાય નહીં.

(૧૧) ગતિમાન વાહનમાંથી કોઈપણ માઈક સીસ્ટમ વાજાંત્રનો ઉપયોગ અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.

(૧૨) માઈક સીસ્ટમ વાજાંત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ અધિક્ષકશ્રી, ખેડા અથવા તેઓના તરફથી અધિકૃત કરેલ કોઈપણ અધિકારીશ્રી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ વાજાંત્ર વાપરવા માટે મનાઈ કરવાનો હુકમ કરી શકશે.

(૧૩) ગુજરાત સરકારશ્રીના પરિપત્ર ક્રમાંક નં. HD/COU/e-file/8/2023/0331/M/P.F., તા.૨૧/૦૩/૨૦૨૪થી અપાયેલ સૂચનાઓ મુજબ કોઈપણ ઉત્પાદક/વેપારી/દુકાનદાર/કોઈપણ એજન્સી કે વ્યક્તિ સાઉન્ડ લિમિટર વગરની પબ્લીક એડ્રેસ સીસ્ટમ/લાઉડ સ્પીકર/સાઉન્ડ સીસ્ટમ વેચી/ખરીદી/સપ્લાય કે ઇન્સ્ટોલ કરી શકશે નહીં.

શિક્ષા

આ હુકમનો ભંગ કરનાર વ્યક્તિ ભારતીય ફોજદારી અધિનિયમ સને ૧૮૬૦ની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઇસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરાનામાનો ભંગ કરનાર ઇસમો સામે ભારતીય દંડ સંહિતાની કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે. આ જાહેરનામું તા.૧૬/૦૫/૨૦૨૪ થી તા.૦૬/૦૬/૨૦૨૪ સુધી અમલમાં રહેશે.

આજ તારીખ ૧૬મી મે, ૨૦૨૪ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

